

५५



नेपाल राजपत्र

भाग ४

श्री ५ को सरकारद्वारा प्रकाशित

खण्ड ३०] काठमाडौं, भदौ २४ गते २०३७ साल [अतिरिक्ताङ्क ३२

श्री ५ महाराजाधिराजका प्रमुख सचिवालय
राजदरबारको
विज्ञप्ति

श्री ५ महाराजाधिराजबाट बक्सेको राष्ट्रिय जनमत संग्रहको काम राष्ट्रिय चुनाव आयोगले सम्पन्न गरी गराई घोषणा गरेको परिणामबाट सामयिक सुधार गर्दै जाने दलविहीन प्रजातान्त्रिक पञ्चायत प्रणाली नै कायम राख्ने देशवासीहरूको चाहना तथा स्पष्ट बहुमत देखिएकोले सो निर्वाचनको परिणाम र यसै सन्दर्भमा २०३६ साल जेष्ठ १० गतेको शाही घोषणा तथा २०३६ साल पौष १ गतेको शाही सन्देशमा मौसूफबाट उल्लेख गरिबक्सेका कुराहरूलाई ध्यानमा राख्नुको साथै २०३७ साल जेष्ठ १ गतेको शाही घोषणामा उल्लेख गरिबमोजिम देशवासीहरूको बृहत् हित र कल्याणलाई ध्यानमा राखी नेपाली नागरिकहरूसँग आवश्यक सम्पर्क राखी मौजुदा नेपालको संविधानमा आवश्यक र उपयुक्त सुधारसहित संशोधनको लागि सुझाव पेश गर्न मौसूफबाट सर्वोच्च अदालतका न्यायाधीश श्री वासुदेव शर्माको अध्यक्षतामा २०३७ साल जेष्ठ ८ गते गठन गरिबक्सेको संविधान सुधार सुझाव आयोगले २०३७ साल भाद्र २४ गतेका दिन मौसूफका हजूरमा सुझाव चढाएको छ ।

मौसूफबाट आयोगका अध्यक्ष, सदस्यहरू र सदस्य-सचिवलगायत सो काममा सहयोग गर्ने सबै नेपाली नागरिकलाई धन्यवाद बक्सेको छ र मिति २०३७ साल आश्विन १ गतेदेखि आयोग विघटन हुने गरिबक्सेको छ ।

हुकुम बक्से बमोजिम,
रञ्जनराज खनाल

श्री ५ महाराजाधिराजका सचिव

२२४

आधिकारिकता मुद्रण विभागबाट प्रमाणित गरिएपछि मात्र लागु हुनेछ।